

УДК 811.512.145

*А.М. Сәлахов*

## **XIX – XX ГАСЫР БАШЫНДА ТАТАР МӘДРӘСЭЛЭРЕНДӘ КУЛЛАНЫЛГАН ГАРӘП ТЕЛЕН ӨЙРӘНҮ БУЕНЧА УКУ ӘСБАПЛАРЫ**

Данная статья посвящена краткому описанию издававшихся в типографиях Казани в конце XIX – начала XX вв. учебных пособий по арабскому языку средневековых восточных авторов с попыткой выявления их особенностей и различий.

В указанный период в Казани издавались следующие учебные пособия по грамматике арабского языка: «аль-Анмузадж» аз-Замахшари с комментарием аль-Ардабили, «аль-Кафия» Ибн Хаджиба с комментарием аль-Джами, «аль-‘Авामीль аль-ми’а» аль-Джурджани, «Мукаддима-и Бедон», «Шарх-и ‘Абдуллах», «Сарф Му‘иззи».

В трудах аз-Замахшари и Ибн Хаджиба изложена арабская грамматика в целом: морфология и синтаксис. Работа аль-Джурджани посвящена синтаксису; в ней описаны грамматические факторы, требующие постановки имен и глаголов в том или ином падеже или наклонении соответственно. «Мукаддима-и Бедон» представляет собой краткий курс морфологии арабского языка; в «Шарх-и ‘Абдуллах» подробно изучаются породы глагола; в «Сарф Му‘иззи» изложены изменения, происходящие в парадигме глагола.

**Ключевые слова:** сочинения по грамматике арабского языка, татарские медресе, аз-Замахшари, «аль-Анмузадж», Ибн Хаджиб «аль-Кафия», аль-Джурджани «аль-‘Авामीль», «Мукаддима-и Бедон», «Шарх-и ‘Абдуллах» «Сарф Му‘иззи», морфология, синтаксис.

This article is devoted to a brief description of the textbooks on the Arabic language by medieval Eastern authors published in Kazan printing houses in the late 19th – early 20th centuries, with an attempt to identify their features and differences.

During the specified period, the following textbooks on Arabic grammar were published in Kazan: “al-Anmuzaj” by az-Zamakhshari with the commentary of al-Ardabili, “al-Kafiya” by Ibn Hajib with the commentary of al-Jami, “al-‘Awamil al mi’a” by al-Jurjani, “Muqaddima-i Bedon”, “Sharh-i ‘Abdullah”, “Sarf Mu‘izzi”.

The works of al-Zamakhshari and Ibn Hajib deal with Arabic grammar in general: morphology and syntax. Al-Jurjani’s work is devoted to syntax; it describes the grammatical factors that require the placement of names and verbs in a particular case or mood, respectively. The “Muqaddimah-i Bedon” is a short course in Arabic morphology; the “Sharh-i Abdullah” studies verb forms in detail; and the “Sarf Mu‘izzi” describes the changes that occur in the verb paradigm.

**Keywords:** works on Arabic grammar, Tatar madrasahs, az-Zamakhshari, al Anmuzaj, Ibn Hajib, al-Kafia, al-Jurjani, al-Awamil, Muqaddima-i Bedon, Sharh-i ‘Abdullah, Sarf Mu‘izzi, morphology, syntax.

**Г**арәп телен өйрәнү өчен уку әсбаплары буларак озак вакыт дәвамында татар мәдрәсәләрендә бөтен мөселман дөньясында популяр булган әз-Зәмәхшәриниң «әл-Әнмүзәж» (Үрнәк), Ибне Хәҗибның

«эл-Кафия» (Тулы [трактат]), эл-Жөржанинең «эл-Гавадил» (Грамматик [факторлар]) һ. б. кулланылган.

Мәхмүд бине Гомәр эз-Зәмәхшәри (1074–1144) – мәшһүр дин галиме, филолог һәм әдәбиятчы, күпсанлы хезмәтләр авторы, мәшһүр «эл-Кәшшаф» ([Мәгънәләрне] ачуы) тәфсиренең төзүчесе [4]. Аның «эл-Әнмүзәж» китабы Идел-Урал жирлегендә яшәгән татарлар арасында гына түгел, бәлки бөтен төрки дөньяда да киң таралыш тапкан булган. Эз-Зәмәхшәри тарафыннан элегрәк язылган «эл-Мөфассал» (Аңлатма) китабының кыскартмасыннан гыйбарәт [11: 180] бу трактатта гарәп теле грамматикасының төп мәсьәләләре кыскача өйрәнелә.

Грамматик материал, традицион рәвештә, сүз төркемнәрен аерып чыгарудан башлана: исем, фигыль, кисәкчә; аларның һәркайсына аерым бүлек (баб) багышлана.

Исем бабында аның билгеләре: алдында предлоҗлар, билгелелек артикле (-*эл*) килә алуы, изафә конструкциясе ясаулары, ахырына -*н* суффиксы ялгана алуы), уртаклык (исмел-женес) һәм ялгызлык (галәм) исемнәренә бүленүе карала; баш (эр-рәфгъ), иялек (эл-жәрр), төшем (ән-нәсб) килешләре һәм аларның күрсәткечләре, ике килешле исемнәр һәм бу күренешнең лексик-грамматик сәбәпләре аңлатыла [2: 8–30].

Жәмләдәге функцияләренә карата, баш килештә (эл-мәрфугат) куела торган исемнәр фигыль жәмләдә – ия (эл-фагыйль), исем жәмләдә ия (эл-мөбтәда) белән хәбәр булып килә ала дип билгеләнә. Берлек сандагы исемнән тыш, хәбәрнең түбәндәге төрләре күрсәтелә: исем жәмлә, фигыль жәмлә, шарт жәмлә, хәл жәмлә белән бирелгән хәбәр. Хәбәрнең ия алдыннан килү мөмкинлеге, ия белән хәбәрнең берсенең төшеп кала алуы билгеләнә. *Кәнә* (булды) фигыленең субъекты, -*иннә* көчәйтү кисәкчәсенә ияргән хәбәр, -*лә* женеснең юклыгын күрсәтә торган кисәкчәгә ияргән хәбәр; -*мә*, -*лә* юклык кисәкчәләренә ияргән исем турында мәгълүмат бирелә [2: 31–39].

Хезмәттә төшем килешендәге (эл-мәнсубат) исемнәренң жәмләдәге функцияләре дә санап кителә: тәмамлык (фигыль мәгънәсен көчәйтү өчен кулланылган абсолют тәмамлык – мәфгулен мотлак), фигыльнең объектын белдергән тәмамлык (мәфгулен биһ), чакыру кисәкчәсеннән соң килгән исем (эл-мөнәда), урын-вакыт хәле (мәфгулен фиһ – зарыф), эшне субъект белән бергә башкаруны белдерә торган тәмамлык (мәфгулен мәга), сәбәп-максат хәле (мәфгулен ләһ), рәвеш хәле (хәл), махсус аныклагыч (тәмйиз), -*иллә* (кала, тыш) кисәкчәсе ярдәмендә ясалган чыгарма, -*кәнә* фигыленең хәбәре, -*иннә* кисәкчәнең исеме, женеснең юклыгын күрсәтә торган -*лә* кисәкчәсенә ияргән исем, -*мә*, -*лә* кисәкчәләренә ияргән хәбәр [2: 40–59].

Түбәндәге очракларда исемнәр иялек килешендә (эл-мәжрурат) килә дип аңлатыла: 1) изафәнең икенче кисәге, ягъни ярашмаган аергыч булу, 2) предлоҗка ияру. Изафәнең эл-мәгънәвийя (мәгънәви, ягъни эчендә предлог мәгънәсе булган) һәм эл-ләфзыйә (сөйләмдә чагыла торган) дигән төрләре аерып күрсәтелә [2: 59–60].

Алмашлык (зат, күрсәтү һәм нисби алмашлыклар), исем фигыль, рәвеш сүз төркеменә караган сүзләргә, кайбер сүзтөзмәләр (әл-мөрәккәбат) һәм кинаяләргә китап авторы килеш кушымчаларының ялганмавын күрсәтә [2: 64–67].

Хезмәтнең исем бабында шулай ук икелек, күплек сан формалары һәм аларның төрләре: ир женесендә төзек күплекләр (жәмгъ мөзәккәр сәлим), хатын-кыз женесендә төзек күплекләр (жәмгъ мөәннәс сәлим), сынык күплекләр (әл-жәмгъ әл-мөкәссәр) өйрәнелә; билгелелек-билгесезлек категориясе турында мәгълүмат бирелә; ир-ат (әл-мөзәккәр) һәм хатын-кыз женесенә (әл-мөәннәс) караган исемнәр һәм аларның кушымчалары; сүзләрнең уртак формалары; кечерәйтү исеме (әл-мөсаггар) һәм аның ясалышы; нисби сыйфат (әл-мәнсүб) һәм аның ясалышы; саннар (әсма әл-гадәд) һәм аларның ясалышы, саналмышларның килеш формалары кебек мәсьәләләр төгәл аңлатыла [2: 67–76]. Өз-Зәмәхшәри фигыль мәгънәсенә ия булган исемнәр (әсма әл-әфгаль): инфинитив (масдар), сыйфат фигыль (исмел-фагыйль), төшем юнәлешендәге сыйфат фигыль (исмел-мәфгуль), фигыльгә охшатылган сыйфат (әс-сыйфә әл-мөшәббәһ), артыклык дәрәжәсендәге сыйфат (әфгаль әт-тәфзыйл) һәм аларның синтаксик үзенчәлекләренә дә махсус туктала [2: 76–78].

Фигыль бабында әлеге сүз төркеменә төп грамматик үзенчәлекләре күрсәтелә: үткән (әл-фигыль әл-мадый), хәзерге-киләчәк (әл-фигыль әл-мөдаригъ) заман формалары булуы, киләчәк заман формасының *-сә, -сәүфә* алкушымчалары ярдәмендә ясалуы, киселгән наклонение алкушымчалары (әл-жәвазим) ялгана алуы һ.б. [2: 79–80]. Фигыль наклонениеләренә килгәндә, гарәп телендә аның өч формасы күрсәтелә: хикәяләү (рәфгъ әл-мөдаригъ), теләк (насб әл-мөдаригъ) һәм боеру наклонениясе (жәзм әл-мөдаригъ), шуларның һәрберсенен нинди чаралар ярдәмендә барлыкка килүе мисаллар белән аңлатыла [2: 79–81]. Хезмәттә шулай ук боерык фигыльнең ясалу ысуллары, күчемле һәм күчемсез фигыльләр, аларның грамматик мәгънәләре, фигыльне күчемле ясый торган грамматик факторлар, фигыльнең бер, ике, өч тәмамлык ияртә алуы (аңа буйсынган исемнәрнең төшем килешендә торуларын таләп итүе), төшем юнәлеше (әл-фигыль әл-мәбни лил-мәфгуль) һәм аның ясалуы турында аңлаешлы, төгәл мәгълүмат бирелә [2: 81–82].

Кисәкчәләр (әл-хорүф) бабында<sup>1</sup> аларның лексик-семантик төрләре һәм грамматик функцияләре аңлатыла. Кисәкчәләрнең түбәндәге төрләре күрсәтелә: исемне иялек килешенә куя торган хәрәфләр (хорүф әл-идафә), фигыльгә охшаган хәрәфләр (әл-хорүф әл-мөшәббәһ бил-фигыль), теркәгечләр (хорүф әл-гатф), юклык кисәкчәләре (хорүф ән-нәфи), игътибар кисәкчәләре (хорүф әт-тәнбиһ), чакыру кисәкчәләре (хорүф ән-нида), раслау кисәкчәләре (хорүф әт-тасдыйк), чыгару кисәкчәләре (хорүф әл-истисна), эндәшү кушымчалары (хорүф

<sup>1</sup> Татар телендә бу бабка, кисәкчәләрдән тыш, кайбер кушымчалар, бәйләкләр һәм теркәгечләр керә.

эл-хитаб), нисби алмашлыклар (хоруф эс-сыйлә), аңлату кисәкчәләре (хәреф эт-тәфсир), масдар кисәкчәләре (эл-хәрфән эл-масдарийан), өндәү кисәкчәләре (хоруф эт-тәхдыйд), якынлаштыру кисәкчәсе (хоруф эт-тәкъриб), киләчәк заман кисәкчәләре (хоруф эл-истикъбаль), сорау кисәкчәләре (хәреф эл-истифһам), шарт кисәкчәләре (хәреф эш-шарт), сәбәп кисәкчәсе (хәреф эт-тәгълил), тыю кисәкчәсе (хәреф эр-рәдгъ), *-ләм* кисәкчәсенен мәгънәләре, хатын-кыз (женский род категориясе) (тае-тәәнис) кушымчасы, *-нун* көчәйтү кисәкчәсе (ән-нун эл-мөөккәд), *-һә* тукталыш кушымчасы [2: 87–97].

Татар мәдрәсәләрендә киң кулланылган гарәп теле дәрәсләкләренен тагын бер авторы – Ибне Хажиб (Госман бине Гомәр эл-Әснани) (1174–1249). Ул – ислам тарихында танылган гарәп теле галимнәренен берсе, төрле фәннәрдән күпсанлы хезмәтләр авторы [3].

«Эл-Кафия» Ибне Хажибнең гарәп теле грамматикасына багышланган иң беренче хезмәте булып исәпләнә. Бу трактатка Ибне Хажиб үзе үк «Шәрхел-Кафия» («Кафиягә аңлатма») дип исемләнгән аңлатма язган. Шулай ук ул, «эл-Кафия»не шигъри формада да язып («эл-Вафия фи назмел-Кафия» («эл-Кафия»нең шигъри формасы [булган] «эл-Вафия» [китабы]), аңа «Шәрхел-Вафия назмел-Кафия» дигән аңлатма төзегән [5: 25]. Гомумән, «эл-Кафия»гә 124 аңлатма язылганлыгы мәгълүм [5: 51].

Структура һәм эчтәлекләре ягыннан, кайбер нюансларны игътибарга алмасаң, эз-Зәмәхшәри белән Ибне Хажибнең хезмәтләре тәңгәл. «Эл-Кафия»дә дә, «эл-Әһмүзәж»тәге кебек үк, өч килешнең берсендә килә торган жөмлә кисәкләре, ахыры үзгәрми торган сүзләр, исемнең билгелелек/билгесезлек категориясе, саннар, женес категориясе, икелек һәм күплек саннары, күплекнең төрләре, фигыль мәгънәсенә ия булган исемнәр, фигыль һәм аның наклонениеләре, төшем юнәлеше, күчемле һәм күчемсез фигыльләр, «кальб фигыльләре», «төзек түгел фигыльләр, «якынлату фигыльләре», «мактау һәм хурлау фигыльләре», «гажәпләнү фигыльләре», кисәкчәләр өйрәнелә.

Ләкин ике әсәрнең аңлатмаларының күләмнәренә карасаң, Габдрахман эл-Жаминың (1414–1492) «эл-Кафия»гә төзелгән шәрхә Мөхәммәт эл-Әрдәбилинең (1572–1627) «эл-Әһмүзәж»гә язган шәрхенә караганда күләм ягыннан күпкә зуррак (Казанда 1902 елда «Бертуган Кәримовлар» матбагасында басылган «эл-Әһмүзәж»нең аңлатмасы белән күләме 97 бит булса, Казанда 1884 елда «Император» матбагасында басылган «эл-Кафия»нең аңлатмасы белән күләме 403 бит). Димәк, эл-Жами хезмәтен эл-Әрдәбили хезмәтеннән соң өйрәнү максатка ярашлырак була, һәм ул китап гарәп грамматикасы буенча белемнәрне тагын да тирәнәйтергә һәм камилләштерергә мөмкинлек бирә торган әсбаб дип әйтергә мөмкин.

Габделкаһир эл-Жәржани (1078 дә вафат) гарәп теленең стилистикасына аерым фән буларак нигез салучы дип санала. Киң танылган «Әсрарел-бәляга» (Матур сөйләм серләре) әсәрәннән тыш, бу күре-

некле галим гарәп теле грамматикасына кагылышлы башка хезмәтләр дә язган [9: 13–16].

Әл-Жөржанинең «әл-Гавамил әл-миәт» трактаты исемнең теге яки бу килештә, фигыльнең нинди дә булса наклонениедә торуын таләп итә торган грамматик факторларны (жөмләдәге функцияләре, предлоктарга, кисәкчәләргә иярүләре һ.б.) өйрәнүгә багышланган [1: 28–47].

Татар мәдрәсәләрендә гарәп теленең морфологиясен өйрәнү өчен уку әсбабы буларак фарсы телендә язылган «Мөкаддимә-и Бедон» («Бел» рисаләсенә кереш), «Шәрхе Габдулла» (Габдулла аңлатмасы) һәм гарәп телендәге «Сарф Мөгыйззи» (Мөгыйззи морфологиясе) китаплары да киң кулланылган.

«Мөкаддимә-и Бедон» гарәп теле морфологиясенен кыска курсынан гыйбарәт һәм гарәп теленең грамматикасын башлап өйрәнүчеләргә юнәлтелгән [8: 2–18]. Р. Фәхрәддин әлеге әсбапның авторы Казан өязе Оры авылының имамы Юныс бине Иванай (1636 да туган) булу ихтималын әйтеп китә [10: 41]. Хезмәтнең исеме фарсы телендәге «бел» (бедон) сүзеннән алынган.

Габдулла бине Ак-Мөхәммәт тарафыннан төзелгән «Шәрхе Габдулла» хезмәте «Сарф Мөгыйззи» китабының бер бүлекчәсенә аңлатмадан гыйбарәт. Шәрхнең беренче һәм иң зур өлешендә составларында өстәмә хәрефләр булмаган өч хәрефле фигыльләрнең төрләре өйрәнелә. Икенче бүлектә составларында өстәмә хәрефләр булган өч хәрефле фигыльләрнең төрләре карала; аларның семантик үзенчәлекләре аңлатыла; исем фигыльдән (масдар) деривативлар ясалу кагыйдәләре китерелә. Өченче бүлек составында өстәмә хәрефләр булмаган дүрт хәрефле фигыльне, соңгы бүлек составларында өстәмә хәрефләр булган дүрт хәрефле фигыльләрне өйрәнүгә багышланган [8: 19–100].

Морфология фәннең кереш буларак язылган «Сарф Мөгыйззи»дә (авторы мәгълүм түгел) фигыль парадигмасында булган үзгәрешләр аңлатыла: фигыль баблары, төшем юнәлеше, боеру наклонениесе формалары ясалуы, зат-сан белән төрләнеш [8: 101–112].

Югарыда язылганнарда нәтижә ясап әйтсәк, татар мәдрәсәләрендә морфология һәм синтаксис буенча материалны үз эченә алган гомуми характердагы һәм аларның берсенә генә багышланган уку әсбаплары кулланылган. Беренчеләрен әз-Зәмәхшәри һәм Ибне Хәжиб хезмәтләре тәшкил итә. Уку әсбапларының икенче төркеме исә гарәп теле синтаксисына багышланган әл-Жөржани трактаты һәм гарәп теле морфологиясенә караган «Мөкаддимә-и Бедон», «Шәрхе Габдулла», «Сарф Мөгыйззи» китапларынан гыйбарәт.

Әлеге трактатлар һәм аларның аңлатмаларының башлыча гарәп телендә язылган булуы аларны татар укучыларына укып аңлау өчен артык кыен иткән. Материал аңлашылсын өчен, мөгаллимнәр, гарәп теленнән сабак биргәндә, укучыларга туган телдә дә өстәмә аңлатма бирергә мәжбүр булып, гарәп телен мөстәкыйль фән буларак өйрәнүгә мөмкинлек калмаган. Моннан тыш, бу хезмәтләрне дәрәслек дип атавы да шактый кыен, чөнки, күп еллар элек төзелгән булып,

инде яңадан татар теленә тәржемә итеп эшләнүне таләп иткәннәр. Шул ук вакытта әйтеп үтелгән зур галимнәр төзегән хезмәтләр, тирән эчтәлекле грамматик материал чыганагы буларак, гарәп теле буенча белешмә һәм өстәмә белем бирү әсбабы буларак бик нәтижәле кулланыла алу, әлбәттә, шик тудырмый.

Билгеле, гарәп теле буенча дәрәслекләр белән бәйле әлеге вазгыять алдынгы карашлы мөгаллимнәрне һәм гомумән татар зыялыларын канәгатьләндерә алмаган. XIX гасырның ахыры – XX гасыр башында, Европада кузгалган уку-укыту системасын реформацияләү дулкынында, мәдрәсәләрнең башлангыч сыйныфлары өчен татар телендә заманча гарәп теле грамматикаларын эзерләү һәм бастыру өлкәсендә зур активлык күзәтелә. Моңа шулай ук татарларның башка төрки халыклар арасында аерым этнос буларак формалашуы да уңай йогынты ясый. Шушы чорда дөнья күргән жәдиди уку әсбаблары арасында Галимжан һәм Салихжан Баруди, Әхмәдһади Максуди, Габдрахман Гомәри, Сөнгатулла Бикбулат һ. б. төзегән хезмәтләрне санап китәргә кирәк.

#### Әдәбият

1. *Әл-Жүрҗани Г. Әл-Гәвамил* // Кавагыйдел-игъраб вәл-гәвамил мәга шурухихима. Казань: Тип. Имп. Ун-та, 1890. Б. 28–47.
2. *Әз-Зәмәхшари М. Әл-Әнмүзәж*. Казань: Типо-литогр. Имп. ун-та, 1902. 97 б.
3. *Әз-Зирикли Х. Әл-Әгълям*. Бейрут: Дарел-гыйлем лил-мәләйин, 1986. Т. 4. 211 б.
4. *Әз-Зирикли Х. Әл-Әгълям*. Бейрут: Дарел-гыйлем лил-мәләйин, 1986. Т. 7. 178 б.
5. *Галили М. Кереш* // Ибне Хажиб Г. Шәрхел-вафия назмел-кафия. Эн-Нәжәф: Матбәгател-әдәб, 1980. 480 б.
6. *Ибне Хажиб Г. Хәза китабел-кафия*. Казань: Тип. Казан. ун-та, 1889. 27 б.
7. *Кахәля Г.Р. Мөгъжәмел-мөбәллифин*. Бейрут: Дар Ихьяә әт-турас әл-гәраби. Т. 6. 265 б.
8. *Мөкаддимә-и бедон мәга шәрхе Габдуллаһ вә Мөгыйззи*. Казань: Типо-литогр. Имп. ун-та, 1894. 112 б.
9. *Рида М. Кереш* // Әл-Жүрҗани Г. Әсрарел-бәляга. Жиддә: Дарел-мәдәни. Б. 13–16.
10. *Фәхрәддин Р. Асар*. Казан: Рухият, 2006. Т. 1. Б. 41.
11. *Хәҗи Халифә*. Кәшфез-зөнүн. Дамаск: Дарел-фикр. Т. 1. 180 б.

**Сәлахов Габдулла Мөнир улы,**  
филология фәннәре кандидаты, ТР ФА Г. Ибраһимов исемендәге Тел, әдәбият  
һәм сәнгать институтының Язма мирас өйрәнү үзәгенең  
өлкән фәнни хезмәткәре

**Салахов Абдулла Мунирович,**  
кандидат филологических наук, старший научный сотрудник  
Центра письменного наследия Института языка, литературы и искусства  
имени Г. Ибрагимова АН РТ  
*abdullasalakhov@yandex.ru*